

قَالَ النَّبِيُّ ﷺ

أَنَا خَاتَمُ النَّبِيِّينَ

لَا نَبِيَّ بَعْدِي

”میں خاتم النبیین ہوں میرے بعد کوئی نبی نہیں“

مؤلفین

محمد رفیق احمد میمن

صدر: امان جی ایجوکیشنل سوسائٹی

محمد اسلم گل

میجر (ریٹائرڈ)

ناشر

امان جی ایجوکیشنل سوسائٹی (رجسٹرڈ)

ٹنڈ و جہانیاں، حیدرآباد چھاؤنی، پاکستان

www.star.edu.pk



اللَّهُمَّ لَكَ الْحَمْدُ كَمَا أَنْتَ أَهْلُهُ
 فَصَلِّ عَلَيَّ مُحَمَّدٍ كَمَا أَنْتَ أَهْلُهُ
 وَافْعَلْ بِنَا مَا أَنْتَ أَهْلُهُ
 فَإِنَّكَ أَنْتَ أَهْلُ التَّقْوَى وَاهْلُ الْمَغْفِرَةِ

ترجمہ

اے اللہ تیرے ہی لئے حمد ہے جو تیری شان کے مناسب ہے
 پس تو محمد ﷺ پر رحمت نازل فرما جو تیری شان کے مناسب ہے
 اور ہمارے ساتھ بھی وہ معاملہ کر جو تیری شایانِ شان ہے
 بے شک تو ہی اس کا مستحق ہے کہ تجھ سے ڈرا جائے اور مغفرت طلب کی جائے



قَالَ اللَّهُ سُبْحَانَ اللَّهِ

مَا كَانَ مُحَمَّدٌ أَبَا أَحَدٍ مِّن رِّجَالِكُمْ
وَلَكِن رَّسُولَ اللَّهِ وَخَاتَمَ النَّبِيِّينَ
وَكَانَ اللَّهُ بِكُلِّ شَيْءٍ عَلِيمًا

(سورة الاحزاب: ۴۰)

ترجمہ

محمد (ﷺ) تمہارے مردوں میں سے کسی کے باپ نہیں ہیں
البتہ اللہ کے رسول ہیں اور (سب) نبیوں کے ختم پر ہیں
اور اللہ ہر چیز کو خوب جانتا ہے۔



دائرہ اسلام سے خارج ہے۔

عقیدہ ختم نبوت میں ہی اُمتِ مسلمہ کی وحدت کا راز مضمر ہے،
آج تک عقیدہ ختم نبوت کے مسئلے میں اُمت کی دو آراء نہیں ہوئیں۔

اللہ ﷻ نے قرآن مجید میں خاتم الانبیاء والمرسلین، حضور اقدس ﷺ کی ختم نبوت اور رسالتِ عامہ کو اس طرح واضح فرمایا ہے:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا

(سورة الاعراف: ۱۵۸)

ترجمہ: (آپ ﷺ) کہہ دیجئے کہ اے لوگو! میں تم سب کی طرف

اللہ تعالیٰ کا رسول ہوں۔

یہ آیت مبارکہ خاتم الانبیاء والمرسلین، حضور اقدس ﷺ کی رسالتِ عامہ کی دلیل ہے کہ آپ ﷺ تمام مخلوقات کے لئے رسول ہیں۔

رحمۃ للعالمین، پیغمبر اسلام، حضرت محمد ﷺ کی احادیث مبارکہ جو ختم نبوت پر دلالت کرتی ہیں، ذیل میں تمہارے تحریر کی جاتی ہیں:

✽ خاتم الانبیاء والمرسلین، حضور اقدس ﷺ کا پاک ارشاد ہے:

”اب رسالت اور نبوت منقطع ہو چکی ہے، لہذا میرے بعد

نہ کوئی رسول ہوگا نہ کوئی نبی۔“

(ترمذی شریف)

✽ خاتم الانبیاء والمرسلین، حضور اقدس ﷺ نے اپنی مسجد (مسجد نبوی ﷺ) کو انبیاء علیہم الصلوٰۃ والسلام کی مساجد میں سے آخری مسجد فرمایا ہے۔ اس سلسلہ میں آپ ﷺ نے ارشاد فرمایا!

”میں خاتم الانبیاء ہوں اور میری مسجد خاتم المساجد ہے۔“

(مسلم شریف)

✽ حضرت عرابض بن ساریہ رضی اللہ عنہ روایت کرتے ہیں کہ پیغمبر اسلام، خاتم الانبیاء والمرسلین، حضور اقدس ﷺ نے ارشاد فرمایا!

میں اللہ کے نزدیک خاتم النبیین اُس وقت لکھا ہوا تھا جبکہ آدم (علیہ الصلوٰۃ والسلام) پیدا بھی نہیں ہوئے تھے۔

(مسند احمد)

✽ حضرت ابو ہریرہ رضی اللہ عنہ سے روایت ہے کہ خاتم الانبیاء والمرسلین، حضور اقدس ﷺ نے فرمایا!

میری اور انبیاء علیہم الصلوٰۃ والسلام کی مثال، جو مجھ سے پہلے تھے، اُس شخص کی مثال کی طرح ہے کہ جس نے ایک گھر بنایا اور اُسے بہت عمدہ اور خوبصورت بنایا، مگر اس کے ایک گوشہ میں ایک اینٹ کی جگہ تعمیر سے چھوڑ دی، پس لوگ اس کے دیکھنے کو جوق در جوق آتے ہیں اور خوش ہوتے ہیں اور کہتے جاتے ہیں کہ یہ ایک اینٹ بھی

کیوں نہ لگائی (آپ ﷺ نے فرمایا) میں نے اس جگہ کو
پُر کیا اور مجھ سے ہی قصر نبوت مکمل ہوا اور میں ہی خاتم النبیین
ہوں۔ (بخاری شریف)

✽ حضرت علی کرم اللہ وجہہ نے فرمایا!

خاتم الانبیاء والمرسلین، حضور اقدس ﷺ کے دونوں شانوں
کے درمیان مہر نبوت ہے اور آپ ﷺ خاتم النبیین ہیں۔
(ترمذی شریف)

✽ خاتم الانبیاء والمرسلین، حضور اقدس ﷺ کا پاک ارشاد ہے!

مجھے پانچ چیزیں ایسی عطا کی گئی ہیں کہ مجھ سے پہلے کسی نبی کو
نہیں ملیں، اُن میں سے ایک یہ ہے کہ ہر نبی کسی خاص
قوم کی طرف مبعوث ہوتا تھا اور میں تمام سرخ و سیاہ کی
طرف مبعوث کیا گیا ہوں اور میں تمام خلق کی طرف رسول
بنایا گیا ہوں اور میں خاتم النبیین ہوں۔“

(مسلم شریف)

✽ حضرت مالک ابن حویرث رضی اللہ عنہ روایت کرتے ہیں کہ خاتم الانبیاء

و المرسلین، حضور اقدس ﷺ نے حضرت علی کرم اللہ وجہہ سے فرمایا!

کیا تم اس کو پسند کرتے ہو کہ تم ایسے ہو، جیسے ہارون (ؑ)

موسیٰ (ؑ) کے ساتھ تھے، مگر میرے بعد کوئی نبی نہیں

ہوسکتا۔ (متدرک حاکم)

✽ حضرت تمیم داری رضی اللہ عنہ، ایک طویل حدیث کے ذیل میں قبر کے سوالات کے بارے میں روایت کرتے ہیں کہ خاتم الانبیاء والمرسلین، حضور اقدس ﷺ نے فرمایا!

(منکر نکیر کے سوالات پر) مسلمان کہے گا کہ میرا دین اسلام ہے اور میرے نبی حضرت محمد ﷺ ہیں اور آپ ﷺ خاتم النبیین ہیں، منکر نکیر یہ سن کر کہیں گے کہ تو نے سچ کہا۔
(درمنشور)

✽ حضرت ثوبان رضی اللہ عنہ فرماتے ہیں کہ حضور اقدس ﷺ نے ارشاد فرمایا!

عنقریب میری امت میں تمیں کذاب (بہت زیادہ جھوٹے) ظاہر ہوں گے، جن میں سے ہر ایک اپنے نبی ہونے کا (جھوٹا) دعویٰ کرے گا، حالانکہ میں (اللہ تعالیٰ کا) آخری رسول ہوں اور میرے بعد کوئی نبی نہیں آئے گا۔
(ترمذی شریف)



✽ ختم نبوت کے بارے میں علماء اُمت کے فیصلے ✽

امت کا یہ اجماعی عقیدہ ہے کہ ختم نبوت کا انکار کفر ہے اور پیغمبر اسلام، رحمۃ اللعالمین، حضور اقدس ﷺ کے بعد کسی طرح کے بھی نئے نبی آنے کے جواز کا عقیدہ رکھنے والا قطعاً کافر ہے، جس کا کچھ اندازہ حسب ذیل تصریحات سے لگایا جاسکتا ہے۔

(1) علامہ ابن حزم رحمۃ اللہ علیہ

اپنی شہرہ آفاق تصنیف ”کتاب الملل والنحل“ میں
تحریر فرماتے ہیں:

”اور یہ بات ثابت ہے کہ آنحضرت ﷺ کے بعد نبوت کا وجود
باطل ہے ہرگز نہیں ہو سکتا۔“

(2) حضرت امام غزالی رحمۃ اللہ علیہ اپنی کتاب،

”الاعتقاد فی الاعتقاد“ میں ارشاد فرماتے ہیں:

”بے شک امت نے اس لفظ (یعنی خاتم النبیین اور لانی بعدی)
سے اور قرآن احوال سے بالا جماع یہی سمجھا ہے کہ آپ ﷺ کے بعد
ابد تک نہ کوئی نبی ہوگا اور نہ رسول اور یہ کہ نہ اس میں کوئی تاویل چل
سکتی ہے اور نہ تخصیص، پس اس کا منکر، اجماع کا منکر ہوگا۔“

(3) حضرت قاضی عیاض، رحمۃ اللہ علیہ

اپنی تالیف شفاء میں تحریر فرماتے ہیں:

”جو شخص حضور اقدس ﷺ کے ساتھ کسی کی نبوت کا یا آپ ﷺ کے بعد دعویٰ کرے یا اپنے لئے نبوت کا دعویٰ کرے یا صفا قلب کے ذریعہ نبوت کے مرتبہ تک پہنچے اور کسب سے اس کو حاصل کرنے کو جائز سمجھے اور ایسے ہی وہ شخص جو یہ دعویٰ کرے کہ اس پر وحی نبوت آتی ہے، اگرچہ نبوت کا مدعی نہ ہو، پس یہ سب کیسب کفار ہیں اور حضور علیہ الصلوٰۃ والسلام کی تکذیب کرنے والے ہیں۔ اس لئے کہ آپ ﷺ نے خبر دی ہے کہ آپ ﷺ خاتم النبیین ہیں اور آپ ﷺ کے بعد کوئی نبی نہیں۔“

(4) شیخ عبدالوہاب شعرانی رحمۃ اللہ علیہ

شیخ اکبر محی الدین ابن عربی کا قول نقل کرتے ہوئے

”الیواقیت والجواهر“ جلد 2، صفحہ 71 میں فرماتے ہیں:

”جان لو کہ اللہ تعالیٰ نے ہر مخلوق سے حضرت محمد ﷺ کے بعد

رسالت کا دروازہ قیامت تک بند کر دیا ہے۔“

(5) ملا علی قاری رحمۃ اللہ علیہ

شرح فقہ اکبر میں تحریر فرماتے ہیں:

”ہمارے حضور علیہ الصلوٰۃ والسلام کے بعد


نبوت کا دعویٰ کرنا بالاجماع کفر ہے۔“
(بحوالہ: ردّ قادیانیت کے زّریں اصول)

الحمد للہ!

پہلی صدی ہجری سے لے کر آج تک، ہر زمانے میں، ہر ملک کے علمائے کرام اور مسلمانوں کا یہ قطعی عقیدہ ہے کہ حضور اقدس ﷺ خاتم النبیین ہیں، آپ ﷺ کے بعد کوئی نبی اور رسول نہیں آئے گا، جو بھی نبوت کا دعویٰ کرے گا اور جو شخص اس کی جھوٹی نبوت کو تسلیم کرے گا، وہ بھی دائرہ اسلام سے خارج ہے اور ایسا شخص کافر اور مرتد ہے۔

اللہ جل شانہ سے دُعا ہے کہ وہ پاک ربّ امت مسلمہ کو صحیح حسن بصیرت عطا فرمائے اور خاتمہ بالخیر فرمائے۔

آمین یا ربّ العالمین
بجاہِ رحمۃ للعالمین ﷺ



وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ
وَالصَّلٰوةُ وَالسَّلَامُ عَلٰی رَسُوْلِهِ مُحَمَّدٍ وَّآلِهِ وَاَصْحَابِهِ اَجْمَعِينَ
بِرَحْمَتِكَ يَا اَرْحَمَ الرَّاحِمِينَ